

# ناوړه دودونه

## او په افغانستان کې د بنځو پر وړاندې د تاو تريخوالی د له منځه وړلو قانون تطبیق



© UNAMA



د بشري حقونو لپاره د ملګرو ملتونو د عالي کمشنري دفتر افغانستان کې د ملګرو ملتونو مرستندويه ډلای

افغانستان، کابل — د ۲۰۱۰ کال د دسمبر ۹ مه

## لنډيز

ناوړه دودونه (يا زيان رسوونکي عنعنې او رواجونه) – لکه د ماشومانو ودول، په شخړو کې د نجونو ورکول، په کور کې په اجباري توګه ايسارول، بدل، او د ناموس په نامه وژنه – د دې سبب ګرځي چې په مليونونو افغاني ښځې او نجونې کړاو، شرم او تجريد سره مخ شي. د داسې دودونو بنياد په افغاني ټولنه کې د ښځو د موقف او رول په هکله تبعيض آميزه نظريې او عقايد دي. ډيرې افغانان، د ځينو ديني مشرانو په ګډون، دا ډول ناوړه دودونه د اسلام د ناسم تعبير او تفسير په وسيله پياوړي کوي. په زيات شمير داسې حالاتو کې دا ډول دودونه د شرعي قانون او د داخلي او نړيوالو قوانينو سره مطابقت نه کوي، خو د ښځو حقوق تلف کوي.

په ۵۶ مخونو کې د يوناما د بشري حقونو د څانګې رپورټ چې "ناوړه دودونه او د ښځو پر وړاندې د تاو تريخوالي د له منځه وړلو د قانون تطبيق" نومېږي، ځانګړي دودونه درج کوي چې په افغانستان کې د ښځو او نجونو حقوق پايمالوي، او د داسې دودونو پر وړاندې د افغانستان د اسلامي جمهوريت غبرګون او ځواب څرګندوي او د ختمولو لپاره يې سپارښتنې وړاندې کوي. د يوناما د بشري حقونو څانګې د پراخه تحقيق او ګڼ شمير مرکو له لارې چې د ۲۰۱۰ کال په ترڅ کې د افغانستان په ۲۹ ولايتونو کې د ډيرې ښځو، نارينه و، حکومتي چارواکو، ديني مشرانو، د ښځو د حقوقو او مدني ټولنې فعالينو او ټولنيزو ګروپونو سره تر سره شوي وي، دا جوته کړې ده چې دا ډول ناوړه دودونه د هيواد په هر ځای کې او په مختلفو ټولنو کې په بيلابيلې کچې، په ښاري او هم په کليوالو ټولنو کې، او په ټولو مليتونو کې شته دي. رپورټ دا څرګندوي چې دا ډول دودونه د دې له کبله چې حکومت نه شي کولای چې د ښځو او نجونو له حقوقو څخه ساتنه وکړي، لا پياوړي شوي. رپورټ د ښځو پر وړاندې د تاو تريخوالي د له منځه وړلو قانون پر تطبيق ټينګار کوي چې په هغې کې ډيرې ناوړه دودونه جرم او د سزا وړ ګڼل شوي. رپورټ دا هم په ګوته کوي چې ډيرې ناوړه دودونه هم د افغانستان د قوانينو له مخې جرم ګڼل کېږي او هم د شرعي قانون سره مطابقت نه لري او په دې اړه د ښځو پر وړاندې د تاو تريخوالي د له منځه وړلو د قانون مربوطه مادې د شرعي قانون د مکمل کونکو اصولو سره بېانوي. د مختلفو حقوقي او اسلامي ماهرينو سره مباحثې او مشورې د شرعي قوانينو د اصولو د تحليل په برخه کې د يوناما د بشري حقونو څانګې سره مرسته کړې.

همدا شان د ناوړه دودونو د زيات رواج او هم له منځه وړلو په برخه کې د ديني مشرانو، د ټولنې مشرانو او سپين رېږو او د شخړو د حل عنعنوي ميکانيزمونو رول هم په ګوته شوی دی. دا رپورټ د ناوړه دودونو په هکله د ټولنو نظريې هم وړاندې کوي تر څو چې د حکومت، ديني مشرانو، ټولنو او نړيوالو مرستندويو له خوا د تدابيرو طرح او عملي کول لا ښه کړي څو چې داسې دودونه له منځه يوسي.

د ۲۰۰۹ کال د اګست په مياشت کې، حکومت د ښځو پر وړاندې د تاو تريخوالي د له منځه وړلو قانون نافذ کړ چې که چيرې په بشپړه توګه عملي شوی وای، نو ناوړه دودونه به يې له منځه وړای وای. د ښځو پر وړاندې د تاو تريخوالي د له منځه وړلو قانون غواړي چې ټول هغه دودونه، عنعنې او کړنې له منځه يووړل شي چې د ښځو پر وړاندې د تاو تريخوالي سبب ګرځي او د اسلام د سپېڅلي دين سره په مغايرت کې دي. دا قانون د نورو زيانمنوونکو کړنو سربېره، د واده په مقصد د ښځو پېرل او پېرودل، اجباري واده، د قانوني عمر نه دمخه واده، اجباري تجريد او ايسارول، د ښځو مجبورول دې ته چې ځان ته اور ورواچوي، تعليم، کار او روغتيايي خدمتونو ته د لاسرسي څخه محرومول غير قانوني ګڼي. دا قانون د حکومت او وزارتونو ته وځايوي تدابير توضيح کوي چې وکړای شي د ښځو پر وړاندې د تاو تريخوالي د مخنيوي لپاره عالي کميسيون جوړ او په کار واچوي.

د ښځو پر وړاندې د تاو تريخوالي د له منځه وړلو قانون د ښځو د قانوني حقوقو د ساتنې په لاره کې يو ستر قدم دی. په عين حال کې د يوناما د بشري حقونو څانګه په دې قانون کې څو ضعفونه هم په ګوته کوي، لکه د ناموس په نامه جرمونه، د جنسي تېري واضح تعريف چې په ښکاره توګه يې له زنا (له واده پرته جنسي مقاربت چې د اسلامي قانون له مخې جرم دی) څخه بېل کړی، او د دې ضرورت چې يو مصدوم کولای شي چې يو قضايي اقدام پيل کړي او يا دوام ورکړي. د دې انديښنو با وجود، د يوناما د بشري حقونو څانګه او ګڼ شمير د ښځو د حقوقو افغاني مدافعان په دې عقیده دي چې د موجوده قانون په هکله پوهاوی لوړول او د دې قانون د بشپړ تطبيق لپاره کار کول اوس مهال ډيره بيرنۍ اړتيا

ده چی د بنځو او نجونو حقوق وساتل شی. په عین حال کې دا هم منی چې ممکن د نوموړی قانون بیا کتنه او تعدیل ضروری وی تر څو وکړای شی چې په بشپړه توګه د بنځو د حقوقو تضمین وکړای شی.

د یوناما د بشري حقونو څانګې وموندل چې په اکثر حالاتو کې د قانون تطبیقونکي چارواکي نه غواړي یا نشي کولای چې هغه قوانین تطبیق کړي چې د بنځو د حقوقو ساتنه کوي او په حقیقت کې همدا د دوی اقدام نه کول دی چې اجازه ورکوي چې ناوړه دودونه دوام پیدا کړي. د یوناما د بشري حقونو څانګې دا جوته کړه چې سره له دې چې پولیس او عدلی ارګانونه د بنځو پر وړاندې د تاو تریخوالی د له منځه وړلو قانون څخه خبریږي، دوی په ملی کچه د قانون د تطبیق د څرنګوالي په هکله لا زیاتې لارښوونې او مرستې ته اړتیا لري. په زیات شمیر کلیوالو او لیري ولایاتو کې، ټولنی او حکومتي مأمورین د د بنځو پر وړاندې د تاو تریخوالی د له منځه وړلو قانون په هکله معلومات نه لري او دا قانون نه تطبیقوي.

د یوناما د بشري حقونو څانګه یادوي چې ناوړه دودونه د اسلامي لارښوونو سره مطابقت نه لري، خو د اسلامي عقایدو ځانګړی تعبیر څخه د داسې ناوړه دودونو د توجیه لپاره کار اخیستل کیږي. اسلام د افغانستان په اساسي قانون کې مرکزي ځای لري، او دا رپورټ دا بیانوي چې د شرعي قانون له مخې اجباري واده، د شخړو د حل په خاطر د نجونو ورکول او داسې نور ګڼ شمیر کړنې منع دي. د یوناما د بشري حقونو څانګه وړاندیز کوي چې حکومت دی د شرعي قانون د جامع تعبیر وړاندې کولو په برخه کې مخکېنې واوسی تر څو وېشایي چې هغه حقوق چې په ملی او نړیوالو قوانینو کې یې ضمانت کیږي د اسلام بنیادي لارښوونې بشپړوي.

د بدو تر عنوان لاندې د شخړو د حل په خاطر د نجونو ورکول په افغانستان کې د بنځو پر وړاندې د تاو تریخوالی تر ټولو شدید شکل دی. د یوناما د بشري حقونو څانګې وموندل چې د بدو ورکول سره له دې چې د افغانستان قوانینو له مخې غیر قانوني عمل دی، په ټول هیواد کې او د ټولو ټولنو په منځ کې رواج لري. د بدو د پراخه رواج سره سره، ګڼ شمیر نارینه او ښځې چې مرکي ورسره شوي وي، د دې عمل پر وړاندې شدید مخالفت څرګندوي. په فاریاب ولایت کې بنځو د یوناما د بشري حقونو څانګې ته وویل چې هغه انجونې چې په بدو کې وډیري "هیڅکله د نوی کورنۍ له خوا د احترام وړ نه وي ځکه چې دوی دغه انجلۍ د هغه نارینه سره تړلې ګڼي چې مجرم دی او دا انجلۍ هم مجرمه بلل کیږي. او د انتقام اخیستلو د وسیلې په حیث د دې انجلۍ سره لکه د وینځې چلند کیږي. او کله کله دا انجلۍ مجبوروي چې د څارویو سره په غوډل کې و اوسی".

د یوناما د بشري حقونو څانګې د ټول هیواد په کچه بحثونو او د ثبتو شوو دوسیو د تحلیل له لارې دا وموندله چې په افغانستان کې زیاتره ودونه اجباري وی ځکه چې د ښځې آزاده او آگاهانه موافقه په کې موجوده نه وي. اجباري ودونه په افغانستان کې بد، بدل، په کم عمر کې ودونه (چې طبیعتاً اجباري وي)، او د کونډو مجبورول دي ته چې د خپل مړ شوی میره خپلوانو سره واده وکړي، په بر کې نیسي.

د انجونو ودول له ۱۶ کلنۍ څخه دمخه، او په محدوده پیمانې په ۱۵ کلنۍ کې، د افغانستان د قوانینو له مخې منع دي. خو لا هم د ډیرو کم عمره انجونو ودول د هیواد په ټولو برخو کې او په ټولو ملیتونو کې ډیر عام دي. سره له دې چې رسمي ارقام موجود نه دي، د یوناما د بشري حقونو څانګه ښیي چې نیمایي افغانې انجونې مخکې له ۱۵ کلنۍ څخه وډیري. د ماشومانو د ودولو د پراخه دود سره سره، ټولو نارینه او ښځو چې د دې رپورټ په موخه د یوناما د بشري حقونو څانګې ورسره مرکي کړي، د ماشومانو ودول په هیواد کې د یو جدی ناوړه دود په توګه وپیژندل.

په پراخه کچه ښودل شوی دی چې د ماشومانو د ودولو پایلې د دوی روغتیا، تعلیم او نورو ښیګڼوته زیان رسوونکي وی چې دا زیان بیا د اوږدې مودې لپاره اثر غورځوي. افغانستان په نړۍ کې د میندو د مړینې تر ټولو لوړه کچه ښیي او داسې مړینې زیاتره په هغو میرمنو کې واقع کیږي چې له ۱۶ کلونو څخه کم عمر کې واده شوي وي.

زیات شمیر افغانانو دا موضوع چې کورنۍ باید د خپلو زامنو د واده لپاره لوړ ولور ورکړي، د یو ناوړه دود په توګه وپیژندل. د افغانستان د شدید فقر په اوسني حالت کې لوړ ولور د اجباري ودونو، د انجونو پلورلو او د کورنۍ تاو تریخوالی لوړې کچې سبب ګرځي. کله کله نارینه د دې له کبله چې د واده د قرضونو د خلاصولو لپاره باید د کلونو کلونو لپاره کار وکړي، د نا امیدۍ احساس کوي.

د یوناما د بشري حقونو څانګې هیڅ قانونی او دیني بنسټ د بنځو د ګرځیدو راکړځیدو په برخه کې محدودیت په هکله چې د بنځو حقوق نقض کوي، نه دی موندلی. د ولسي جرګې یوه غړی وایي چې "ما ته اخطارونه راکړل شول چې باید کار و نه کړم، ځکه چې له کور څخه بهر د بنځو کار کول ناروا دی او د شریعت له مخې منع دی. کومه تنخواه چې زه اخلم هغه حرامه ده او زه باید کور کی کښنیم"

د یوناما د بشري حقونو څانګې د ناموس تر نامه لاندې وژنو قضیې درج کړي دي چې معمولاً وژل شوي کسان ښځې وې چې د یو یا څو تنو خپلوانو له خوا چې په دی باور دي چې کورنۍ ته یې شرم اړولی دي، وژل شوي دي. هغه څه چې شرم ګڼل شوي اکثرأ د بنځو تېښته له اجباري واده یا د کوم نارینه سره ناروا اړیکې وې. دا رپورټ سپارښتنه کوي چې د افغانستان د جزاء قانون کی دی د ناموس تر عنوان لاندې وژنو د سزا کمول حذف کړای شي.

د ناوړه دودونو تر ټولو خواشینی کوونکی پایلې د ځان سوزولو پېښې دي چې د افغانستان په ځینو سیمو کی مخ پر زیاتیدو دي. هغه ډاکټر چې په افغانستان کی د سوزیدلو ناروغانو د یواځیني اختصاصي روغتون مشر دی توضیح کوي چې د ځان سوزولو اساسي علت اجباري ودونه دي. "کم عمره انجونې زړو نارینه و ته واده کیږي، یا ورباندې پلورل کیږي او یا هم د میړو او حتی اپینو سره تبادله کیږي... د خاوند یا خواښې له خوا د فشار له امله دوی کله کله ملا یا د ټولنې شورا ګانو ته ورشي او له هغوی نه مرسته وغواړي، خو هلته هم هغوی د شرم او ښکېلو سره مخ شي."

پولیس او قضایي ارګانونه اکثرأ د هغه قانون په تطبیق کی پاتې راځي چې د بنځو حقوقو ته درناوی کوي، او د دی پر ځای چې په بیطرفه توګه عدالت تأمین کړي، خاصی کړنلاری اختیاروي. دوی اکثرأ داسې قضیې تعقیبوي چې په هغې کی ادعا کیږي چې بنځو پر ټولنیزو نورمونه تېری کړي دي او کله چې ښځې دي ارګانونو ته د تاو ترخوالی یا د ماشومانو د ودولو په هکله رپورټ ورکوي، نو دوی وایي چې دا د خلکو "خصوصي معاملي" دي. دا وضعیت د ګڼ شمیر هغه بنځو له خوا بیان شوي چې په زندانونو کی د "د اخلاقي جرایمو" په نامه بندیانې دي. کله چې فرهنگي او ټولنیز شرایط بنځو ته د دی اجازه نه ورکوي چې د ناوړه دودونو پر وړاندې مخالفت وکړي، او یا له تاو ترخوالی څخه خلاصی شي، نو دوی کله کله له کور څخه تېښتي. "له کور څخه تېښته" د افغانستان د قوانینو له مخې جرم نه دی. خو سره له دی هم د قانون پلي کوونکی چارواکی اکثرأ هغه انجونې چې له کور څخه وتېښتي ونیسي، تر عدلي تعقیب لاندې یې راولي او بندیانې یې کړي او اتهام ورباندې "د زنا قصد لرل" ولګوي. ډیری مطالعې رپورټ ورکوي چې په زندانونو کی نیمایي بندیانې ښځې (تخمیناً ۳۰۰ تنه) په "اخلاقي جرایمو" تورني دي.

د بیلګې په توګه، په جلال آباد کی پولیس یوه ۱۷ کلنه انجلې هغه وخت ونیوله او بندی یې کړه چې هغه یې د یوه هوټل په یوه خونه کی یواځې وموندله او پر هغې یې دا تور ولګاوه چې د زنا قصد یې درلود. د یوناما د بشري حقونو څانګې دا وموندله چې هغه انجلې دی ته مجبوره کړای شوي وه چې باید په ۱۳ کلنۍ کی واده وکړي او له تعلیم څخه محرومه شي، او بیا د خسارنو له خوا ورسره بد چلند کیده او ورته اجازه نه ورکول کیده چې له کور څخه بهر لاړه شي او حتی خپله کورنۍ وويني.

د یوناما د بشري حقونو څانګې د حکومت له خوا د ناوړه دودونو پر وړاندې غبرګون په برخه کی ځینی پرمختیایي هم ثبت کړي دي. دولتي چارواکو کله کله د داسې انجونو حمایت کړي چې د اجباري واده پر وړاندې یې اعتراض کړي. د بیلګې په توګه، د ۲۰۰۹ کال په دسمبر کی یوې ۱۲ کلنې انجلې د هغې پریکړې سره مخالفت وکړ چې هغه یو ۶۰ کلن سړی ته د ۲ کلنۍ په عمر کی ورکړل شوي وه. لس کاله وروسته کله چې هغه سړی وغوښتل چې نوره دی خبره رسمی شي او انجلې دی هغه ته ورواده کړي، نو انجلې انکار وکړ او ویې ویل چې هغه نه غواړي چې د یوه ۷۰ کلن سړی ښځه شي. کورنۍ هغه پیسې چې سړی دی ته د دی معاملي لپاره ورکړي وی بیرته ورکړي او پولیس دواړو ته اخطار ورکړ چې دوی نه شي کولای چې انجلې په زوره واده کړي.

د یوناما د بشري حقونو څانګې وکتل چې سره له دی چې ناوړه دودونه د اسلامي بنسټیزو عقایدو سره مطابقت نه کوي، ځینی د ټولنې مشران او دیني رهبران داسې ناوړه دودونه تقویه کوي. ګڼ شمیر افغان نارینه و او ښځو چې د دی رپورټ په موخه ورسره مرکي وشوي، وویل چې د ناوړه دودونو د ختمولو لپاره تر ټولو ښه لاره دا ده چې دیني مشرانو ته تعلیم

او تريننگ ورکړای شي. دوی وویل چې د ديني مشرانو دروند او د احترام وړ غږ کولای شي چې کليوالو ټولنو ته توصيه وکړي چې ناوړه دودونه د ښځو پر وړاندې يو تبعيض دی او د اسلامي قانون سره مطابقت نه کوي.

ځينو ديني مشرانو د ښځو د حقوقو په پلوی هم خبرې کړي دي. په ۲۰۱۰ کال کې ښځو د نړيوالې ورځې په مناسبت په جلال آباد کې يو جوړ شوی کنفرانس کې د ننګرهار ولايت ۱۵ تنو علماو وویل چې بايد علما د ناوړه دودونو په برخه کې عامه پوهاوی ته وده ورکړي. د يوناما د بشري حقونو څانګې داسې ديني علماء هم وموندل چې د بدل په توګه ودول او د لوړ ولور اخيستل يې تقبيح کول.

د ښځو پر وړاندې د تاو تريخوالی د له منځه وړلو قانون د مناسب تطبيق لپاره بايد د قانون پلي کوونکو ادارو د پرسونل ظرفيت لوړولو او زياتمنو شوو وګړو ته د خدماتو رسولو په برخه کې زياته پانګونه وشي. د ښځو پر وړاندې د تاو تريخوالی د له منځه وړلو قانون پر اساس د عاملينو متهم کول او سزا ورکول ښايي له داسې اعمالو څخه د دوی د منع کولو سبب شي. په عين حال کې، بايد د افغانستان خلک په دې خبر شي چې داسې قانون شته او ناوړه دودونه جرم ګڼي. د ناوړه دودونو د ټولنيزو منفي او ناوړه پايلو په هکله د هيواد په کچه د افغاني ټولنو د پوهاوی لوړول هم لازمي دي. مدني ټولنې سره بايد د داسې مسائلو د څارنې، عامه پوهاوی او عدالت غوښتنې يا advocacy فعاليتونو په برخه کې مرستې وشي.

د يوناما د بشري حقونو څانګه په دې باور ده چې تر هغې چې ښځې او انجونې د داسې کړنو سره مخ دي چې هغوی ته د زيان، تحقير او شرم سبب ګرځي او اساسي بشري حقونه يې نقض کوي، د ښځو د حقوقو د تحقق په برخه کې به ډير لږ پرمختګ ممکن وي چې تدوام ولرلای شي. د افغانو ښځو د حقوقو تحقق – لکه د سولې، پخلاينې او بيا پيوستون روانې پروسې په شمول په ورځنيو چارو کې د دوی برخه اخيستل، په کافي اندازه روغتيايي خدماتو او د تعليم او کار کولو فرصتونو ته د دوی لاسرسۍ – يواځې د کاغذ پر مخ قانوني او بنيادي تحفظ نه غواړي بلکه په کافي اندازه تطبيق او په عمل کې دا ډول تحفظ يې تر هغې لا هم مهم دي. د يوناما د بشري حقونو څانګه پر افغان حکومت، ديني مشرانو، ټولنو، مدني ټولنې او نړيوالو مرستندويو غږ کوي چې د ناوړه دودونه له منځه وړلو او بې له کوم تاخير څخه د ښځو پر وړاندې د تاو تريخوالی د له منځه وړلو قانون د تطبيق لپاره دې ټول ممکنه تدابير ونيسي.

### اساسي سپارښتنې

- **د افغانستان اسلامي حکومت** بايد په لوړه کچه، د جمهور رئيس په شمول، په ښکاره او دوامداره توګه تاکيد وکړي چې د ښځو د حقوقو پرمختګ او ساتنه په ټول افغانستان کې د سولې، بيا پيوستون او پخلاينې يوه نه بيليدونکې برخه او د هيواد د سياسي، اقتصادي او امنيتي ستراتيژيو مرکزي ستن ده.
- حکومت بايد د افغانستان د ښځو لپاره د ملي کارې پلان تطبيق تسريع کړي، په ځانګړې توګه دې د ښځو پر وړاندې د تاو تريخوالی د له منځه وړلو قانون لپاره يوې ملي ستراتيژۍ ته وده ورکړي او عملي يې کړي. د يو بيرني اقدام په توګه، جمهور رئيس کولای شي سم له واره فرمان صادر کړي چې هغه ښځې او نجونې چې "له کور څخه د تېښتې" په جرم بنديانې شوي دي خوشي کړي چې د افغاني قوانينو له مخې جرم نه دي (معمولاً هغه ښځې چې له کوره وتېښتې د زنا په نيت لرلو متهمې کيږي).
- **ستره محکمه او لويه څارنوالی** دې ټولو محاکمو او څارنواليو ته دې هدايات صادر کړي چې د ښځو پر وړاندې د تاو تريخوالی د له منځه وړلو قانون تطبيق کړي. پوليس او څارنوالان بايد د قانون سره سم د ناوړه دودونو په برخه کې ټول هغه شکايتونه درج کړي چې د د ښځو پر وړاندې د تاو تريخوالی د له منځه وړلو قانون له مخې جرم ګڼل شوی، او څارنوالی دې د داسې قضيو پلټنې او عدلي تعقيب سم له واره پيل کړي.
- **د عدلي وزارت** دې د ښځو په وړاندې د تاو تريخوالی د مخنيوي لپاره عالي کميسيون سره يو ځای د قانون تطبيق کوونکو ټولو مأمورينو ته د ښځو پر وړاندې د تاو تريخوالی د له منځه وړلو قانون د تطبيق په برخه کې، د اجباري او د ماشومانو ودونو او د شخړو د حل په مقصد په بدو کې د انجونو د ورکولو د تشخيص، پلټنو او عدلي تعقيب په شمول، د ظرفيت د لوړولو په خاطر روزنيز پروګرامونه برابر کړي.
- **ديني مشران** دې د حج او اوقافو او د ښځو چارو وزارت سره يوځای دې د ملايانو، امامانو او ديني ښونکو لپاره د ښځو پر وړاندې د تاو تريخوالی د له منځه وړلو قانون په هکله د پوهاوی زياتولو روزنيز پروګرامونه جوړ کړي. ديني مشران او علما بايد د ناوړه دودونو په هکله چې د اسلامي هداياتو او اصولو سره مطابقت نه

لری عوامو ته خبری وکړی او د شریعت متخصصینو سره دی د اسلام او د بنځو د حقوقو په هکله آزاد بحثونه پیل کړی.

- **نړیوال مرستندویان** دی د حکومت او مدنی ټولنې هغه ابتکارونه پیاوړی کړی چې موخه یې د بنځو پر وړاندې د تاو ترخوالی د له منځه وړلو قانون تطبیق او د افغانستان د بنځو لپاره د ملی کاری پلان د تطبیق لپاره هڅی دی.

## ټولی سپارښتنی

### د افغانستان اسلامی حکومت ته

- په لوړه کچه، د جمهور رئیس په شمول، باید په ښکاره او دوامداره توګه تأکید وشي چې د بنځو د حقوقو پرمختګ او ساتنه په ټول افغانستان کې د سولې، بیا پیوستون او پخلاینې یوه نه بیلیدونکې برخه او د هیواد د سیاسي، اقتصادي او امنیتي ستراتیژیو مرکزي ستن ده.
- د هغو ناوړه دودونو عدلی تعقیب او څارنی په شمول چې د قانون له مخې د سزا وړ ګڼل شوی، د بنځو پر وړاندې د تاو ترخوالی د له منځه وړلو د قانون په کافی اندازه تطبیق؛ د زیانمنو شوو وګړو لپاره د خدماتو او د بنځو پر وړاندې د تاو ترخوالی د مخنیوی عالي کمیسیون پیاوړی کول.
- د افغانستان د بنځو لپاره د ملی کاری پلان د تطبیق تسریع کول، په ځانګړی توګه د بنځو پر وړاندې د تاو ترخوالی د له منځه وړلو قانون لپاره یوې ملی ستراتیژۍ ته وده ورکول او عملی کول.
- جمهور رئیس سم له واره کولای شي چې فرمان صادر کړي چې هغه ښځی او نجونی چې "له کور څخه د تیښتی" په جرم بنديانې شوی دی خوشی کړي چې د افغانی قوانینو له مخې جرم نه دی (معمولاً هغه ښځی چې له کوره وتښتی د زنا په نیت لرو متهمی کیری).
- جمهور رئیس کولای شي په ملی کچه د مباحثو یوه لړۍ پیل کړي چې د شرعی قانون او د افغانستان د بشري حقونو نړیوالو مسئولیتونو جامع تفسیر او تعبیر وړاندې کړي.

### د عدلی وزارت

- د داخله وزارت په مرسته دی ډاډ ورکړي چې پولیس او څارنوالان د بنځو پر وړاندې د تاو ترخوالی د له منځه وړلو قانون، د هغه ناوړه دودونو په هکله چې د قانون له مخې د سزا وړ ګڼل شوی د ټولو شکایاتو د درج کولو، او د مؤثرو پلټنې او عدلی تعقیب له لاری، تطبیق کړي.
- د بنځو په وړاندې د تاو ترخوالی د مخنیوی لپاره عالي کمیسیون سره یو ځای د قانون تطبیق کوونکو ټولو مأمورینو ته د بنځو پر وړاندې د تاو ترخوالی د له منځه وړلو قانون د تطبیق په برخه کې، د اجباری او د ماشومانو ودونو او د شخړو د حل په مقصد په بدو کې د انجونو د ورکولو د تشخیص، پلټنو او عدلی تعقیب په شمول، د ظرفیت د لوړولو په خاطر روزنیز پروګرامونه برابر کړي.
- د تاو ترخوالی هغو ښکار شوو وګړو ته دی حقوقی مرستی برابری کړي چې د بنځو پر وړاندې د تاو ترخوالی د له منځه وړلو قانون له مخې خپل شکایتونه درج کوي.
- سپارښتنه دی وکړي چې ولسی جرګه دی د جزاء د قانون ۳۹۸ ماده، چې د ناموس په نامه وژنو ته سزا ته تخفیف ورکوي، بیرته وګرځوي.
- د سترې محکمې او ولسی جرګې سره دی د واده اجباری راجستر کول په نظر کې ونیسی چې خاوند او میرمن څخه غواړي چې باید د یوې ثبت کوونکې مرجعې حضور ته د واده لپاره حاضر شي.
- ولسی جرګې ته دی سپارښتنه وکړي چې د نارینه او ښځو دواړو لپاره د واده قانونی سن تعدیل او حد اقل ۱۸ کاله یې وټاکي چې د بشر د حقونو د برابرۍ د نړیوال ستاندارد ضمانت کوي.
- د سترې محکمې او د لوی څارنوالی سره دی د هغو قوانینو بیا کتنه په نظر کې ونیسی چې د بنځو حقوق متاثره کوي تر څو چې د دی قوانینو مطابقت د ملی او نړیوالو ستانداردونو سره ډاډمن کړای شي. په هر ډول بیا کتنه کې دی د افغانستان د مدنی ټولنې برخه اخیستنه ډاډمنه کړي. د داسې بیا کتنو څخه وروسته دی د هغو قوانینو تعدیل یا بیرته ګرځول و غواړي چې د بشري حقونو د ډاډمنولو سره مطابقت نه کوي.

- د ښځو پر وړاندې د تاو تريخوالې د له منځه وړلو قانون بيا کتنه او د هغې د تطبيق د وړتيا ارزونه د پيل کړې تر څو د ممکنه تعديلونو ځای تشخيص کړای شي. د بيلگې په توگه، د ۳۹ مادې تعديل ته د پاملرنه وکړې چې مشخص کوي چې عدلي تعقيب د متضرره شوي شخص د شکايت پر اساس پيل کېږي، په داسې حال کې چې بايد څارنوال ته هم اجازه ورکړل شي چې يوه قضيه پيل کړای شي.
- ډاډ دی ورکړی چې هغه قانون چې د رسمي عدلي سيستم او د شخړو د حل غیر رسمي میکانیزمونو (لکه جرگه او شورا) تر منځ د اړیکو مشخص کولو لپاره وړاندې شوی دی، د ښځو پر وړاندې د تاو تريخوالې د له منځه وړلو قانون په شمول د ملي قوانینو سره مطابقت ولري او دودیز میکانیزمونه د بشري حقونو څخه سرغړونې ته پری نه ږدي.

### ستره محکمه او لویه څارنوالی

- ټولو محاکمو او څارنوالیو ته دی هدايات صادر کړي چې د ښځو پر وړاندې د تاو تريخوالې د له منځه وړلو قانون تطبيق کړي او ورسره دی د دی قانون څخه د استفادې په هکله، د جرایمو د نورو قوانینو سره د دی قانون د د اړیکو په شمول، مشخصی لارښوني وکړي.
- د اساسي قانون د ۱۳۰ مادې په نظر کې نیولو سره دی د "اخلاقي جرایمو" تر نامه لاندې د ښځو نیول، عدلي تعقيب او سزا ورکولو قانوني بنسټ ته بيا کتنه وکړي. د سترې محکمې عالي شورا باید د "له کور څخه تېښتې" د "جرم" په هکله خپله قضايي فيصله تجديد کړي تر څو چې دا فيصله د اساسي قانون د تضمیناتو، ملي قوانینو او شریعت او د دولت د بشري حقونو د نړیوالو مسئولیتونو سره برابره شي.

### د ښځو د چارو وزارت

- ښځو ته دی مشخصی مرستی ورسوي چې د پولیس او څارنوالیو سره د ناوړه دودونو په هکله خپل شکایتونه درج کړي.
- د ښځو پر وړاندې د تاو تريخوالې د مخنیوي ملي او ولایتي کمیسیونو ته دی کافي مرستی ورسوي؛ په ټولو ولایاتو کې دی ولایتي کمیسیونونه جوړ کړي او د هغوی په مؤثره توگه فعالیت لپاره دی د ترینګونو برابرولو په شمول لازم تدابیر ونیسي.
- د ښځو پر وړاندې د تاو تريخوالې د له منځه وړلو قانون په هکله د پوهاوی زیاتولو په خاطر دی په ملي کچه د ښځو او نارینه و سره کمپاینونه په لار واچوي تر څو چې خلک د ښځو پر وړاندې تاو تريخوالې او د ښځو د حقونو په برخه کې حساس او وېش شي او په دی کې دی کلیوالو سیمو ته ځانګړی توجه وکړي.
- د عامې روغتیا او معارف وزارتونو سره یو ځای دی د سرپناه ، روانې – ټولنیز حمایت، طبی درملنې او تعلیم ته لاسرسی د برابرولو له لارې هغو ښځو او انجونو ته مرستی برابري کړي چې د ناوړه دودونو له کبله زیانمنې شوي دي.

### د کورنیو چارو وزارت

- د ښځینه پولیسو د جذبولو په شمول دی په پولیسو کې د کورنیو د ستونزو په وړاندې د غبرګون واحد پیاوړی کړي.

### د حج او اوقافو وزارت

- ملایانو، امامانو او دیني ښوونکو ته دی د ښځو د حقوقو او د ښځو پر وړاندې د تاو تريخوالې د له منځه وړلو قانون په هکله د پوهاوی د زیاتولو په موخه روزنیز پروګرامونه جوړ او تطبيق کړي.
- د شرعي قانون پر بنیاد دی داسې مواد ترتیب او وړاندې کړي چې د ښځو پر وړاندې د تاو تريخوالې د له منځه وړلو قانون تکمیل کړي او ملاتړ یی وکړي.

### د اطلاعاتو او فرهنګ وزارت

- پر کلیوالي ټولنو د ځانګړی تمرکز سره دی د بڼو پر وړاندې د تاو تریخوالی د له منځه وړلو قانون، د بڼو پر وړاندې تاو تریخوالی او د هغی د نتایجو په هکله د عامه پوهاوی د زیاتولو په موخه راډیوی او ټلویزیونی پروګرامونه تولید او خپاره کړی.

## د عامی روغتیا وزارت

- د هغو بڼو او انجونو لپاره دی چی د بڼو پر وړاندې تاو تریخوالی څخه زیانمن شوی ځانګړی پروګرامونه او وړیا علاج برابر کړی.
- د میندو او ماشومانو پر مړینه باندې د ماشومانو (د کم عمر انجونو) د ودولو د اثر په برخه کی دی معلومات راغونډ او تحلیل کړی.

## د معارف او لوړو زده کړو وزارتونه

- د هلکانو او انجونو بڼونځیو لپاره دی داسی نصاب او مواد جوړ او ترتیب کړی چی د ماشومانو ودولو په شان د ناوړه دودونو قانونی منع کولو په شمول، د بڼو پر وړاندې تاو تریخوالی په ګوته کوی.
- کورنیو سره د مادی مرستو کولو په شمول په بڼونځیو کی د انجونو د ساتلو پروګرامونه پیاوړی کړی.

## د مالیی وزارت

- د بڼو چارو، حج او اوقافو، عدلیی، عامی روغتیا، اطلاعاتو او فرهنگ، معارف او لوړو زده کړو وزارتونو ته دی په کافی اندازه مالی امکانات برابری کړی تر څو چی دوی وکړای شی چی د بڼو پر وړاندې د تاو تریخوالی د له منځه وړلو قانون له مخی خپل مسئولیتونه سر ته ورسولای شی.

## دینی مشرانو ته

- د مربوطه وزارتونو سره یوځای (لکه د بڼو چارو او د حج او اوقافو وزارت) دی د ملایانو، امامانو او دینی ښوونکو لپاره د بڼو د حقوقو او د بڼو پر وړاندې د تاو تریخوالی د له منځه وړلو قانون په هکله روزنیز پروګرامونه جوړ کړی.
- د شرعی قانون پر بنیاد دی داسی مواد ترتیب او وړاندې کړی چی د بڼو پر وړاندې د تاو تریخوالی د له منځه وړلو قانون تکمیل کړی او ملاتړ یی وکړی.
- د بڼو چارو وزارت سره یوځای دی د بڼو پر وړاندې د تاو تریخوالی د له منځه وړلو قانون، د بڼو پر وړاندې تاو تریخوالی او دهغی پایلو په هکله د پوهاوی زیاتولو ملی کمپاین کی مرسته وکړی او په دی کی دی کلیوالو سیمو ته ځانګړی توجه وکړی.
- جمهور رئیس سره دی مرسته وکړی چی په ملی کچه پر اسلام او د بشر حقونو د مباحثو یوه لړۍ پیل کړی.
- پر ستره محکمه دی غږ وکړی چی د هغو بڼو د نیولو، عدلی تعقیب او جزا ورکولو قانونی بنیاد ته بیا کتنه وکړی چی په "اخلاقی جرایمو" تورنی وی، او "له کور څخه تینستی" د "جرم" په هکله دی خپل هدایت بیا نوی کړی.

## مدنی ټولنی (د بشری حقونو او بڼو سازمانونه، او د افغانستان د بشری حقونو خپلواک کمیسیون) ته

- د بڼو پر وړاندې د تاو تریخوالی د له منځه وړلو قانون تطبیق دی تشویق کړی، او د عدلی تعقیب په شمول دی د حکومتی ادارو له خوا د دی قانون د تطبیق د څرنګوالی کتنه او څارنه وکړی او په هکله دی یی په عامه کچه رپورټ ورکړی.
- بڼو ته دی مشخصی مرستی ورسوی چی د پولیس او څارنوالیو سره د ناوړه دودونو په هکله خپل شکایتونه درج کړی.



- د ټولنیزو رسنیو، مشرانو او شورا گانو سره یوځای دی د جوماتونو، د حج او اوقافو وزارت، او د بنځو چارو وزارت له لاری دیني مشرانو او د ټولنو رهبرانو ته د بنځو د حقوقو، د بنځو پر وړاندې تاو تریځوالی، او ناوړه دودونو په هکله روزنیز پروگرامونه عملی کړی.
- په هره حکومتی پروسه کی چی هدف یی د قوانینو بیا کتنه وی او په هغی کی د بنځو پر حقوقو اثر غورځی، د مدنی ټولنی فعاله برخه اخیستنه دی ډاډمنه کړی.
- حکومت دی تشویق کړی چی د جزاء د قانون ۳۹۸ ماده بیرته وگرځوی چی د ناموس په نامه وژنی په صورت کی د جرم حکم له منځه وړی.
- حکومت دی تشویق کړی چی ټولی هغه بنځی خوشی کړی چی د "اخلاقی جرم" تر عنوان لاندی نیول شوی دی، او هغه قضایی فیصله دی نوی کړی چی "له کور څخه تېشته"، "جرم" بولی.

#### نړیوالو مرستندویو ته

- د چارواکو د روزنی، په ملی کچه د عامه پوهاوی کمپاینونو، او د بنځو پر وړاندې د تاو تریځوالی د له منځه وړلو ولایتی کمیسیونو سره مرستو په شمول دی د حکومت هغو ابتکارونو ملاتړ لا زیات کړی چی موخه یی د بنځو پر وړاندې د تاو تریځوالی د له منځه وړلو قانون تطبیق دی.
- د افغانستان د بنځو لپاره د کاری پلان د تطبیق په برخه کی دی د حکومت ملاتړ وکړی، په ځانگړی توگه د بنځو پر وړاندې د تاو تریځوالی د له منځه وړلو قانون د تطبیق لپاره د ملی ستراتیژی د ودی او عملی کولو په برخه کی.
- د ولایاتو څارنوالیو سره د تخنیکي مرستو پروگرامونو ته دی وسعت ورکړی، په ځانگړی توگه د بنځو پر وړاندې د تاو تریځوالی د له منځه وړلو قانون د تطبیق په موخه.
- د ماشومانو ودولو او نورو ناوړه دودونو د له منځه وړلو په موخه دی د حکومت او مدنی ټولنی ابتکارونو ته مشخصی مرستی برابرې کړی.
- د بنځو پر وړاندې د تاو تریځوالی د له منځه وړلو قانون له مخی د ناوړه دودونو د غیر قانونی والی په هکله دی د عامه پوهاوی پراخه کمپاینونو سره مرستی وکړی.
- د بنځو د حقوقو او د بنځو پر وړاندې د تاو تریځوالی د له منځه وړلو قانون په هکله د نارینه و د پوهاوی د زیاتولو لپاره پروگرامونو سره دی مرستی وکړی.
- ملایانو او دینی ښوونکو لپاره پر شریعت، بشري حقونو او ناوړه دودونو له منځه وړلو باندی دی د حکومت او مدنی ټولنی تعلیمی پروگرامونو حمایت وکړی.
- هغو پروگرامونو ته دی وسعت ورکړی چی له کورنیو سره مادی مرستی کوی چی انجونی یی په ښوونځیو کی پاتی شی.
- هغو پناه ځایونو سره دی مرستی زیاتی کړی چی د تاو تریځوالی بنځینه مصدومینو ته پناه ورکوی. ډاډمنه دی کړی چی د ټولو پناه ځایونو ښه مدیریت کیږی او د هغو بنځو د حیثیت د خونديتوب تضمین کوی چی ورسره مرسته شوی ده.
- پر جمهور رئیس دی غږ وکړی چی ټولی هغه بنځینه بندیانی (له محاکمی څخه مخکی او یا مجرمی گڼل شوی) خوشی کړی چی د "اخلاقی جرم" د ارتکاب په تور نیول شوی دی.
- پر حکومت دی غږ وکړی (ټولی حکومتی ادارې) چی د هغو ملی قوانینو بیا کتنه وکړی چی د بنځو حقوق متأثره کوی تر څو د بشري حقونو د ملی او نړیوالو ضمانتونو سره یی مطابقت ډاډمن کړی.